

ಶ್ರೀ ಪಿ.ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಉಪಖಾತ ಕಲ್ಯಾಣ ರಾಜ್ಯ ಸಚಿವರು).—

ಅ) ಇಲ್ಲ

ಆ) ಉದ್ಭವಿಸುವುದಿಲ್ಲ

ಇ) ಈಗಾಗಲೇ ಮೂರು ರೆವಿನ್ಯೂ ವಿಭಾಗಗಳಲ್ಲಿ ಒಂದೊಂದರಂತೆ ಮೂರು ಕುಷ್ಠ ರೋಗಿಗಳ ಪುನರ್ವಸತಿ ಕೇಂದ್ರಗಳನ್ನು ಪ್ರಾರಂಭಿಸಲು ಮಂಜೂರಾತಿ ನೀಡಲಾಗಿದೆ. ಬೆಳಗಾವಿ ವಿಭಾಗದಲ್ಲಿ ಖನಗಾಂವ್ ಗುಲ್ಬರ್ಗಾ ವಿಭಾಗಗಳಲ್ಲಿ ಗುಲ್ಬರ್ಗಾ ಮತ್ತು ಮೈಸೂರು ವಿಭಾಗದಲ್ಲಿ ಮಂಗಳೂರಿನಲ್ಲಿ ಇವೆ. (ಮೊಡುಪಡೆ) ಅಲ್ಲಲ್ಲಿಯ ರೋಗಿಗಳ ಬೇಡಿಕೆಗಳನ್ನು ಈ ಕೇಂದ್ರಗಳು ಪೂರೈಸುತ್ತವೆ.

ಶ್ರೀ ಜಿ.ಎಸ್. ದೊಡ್ಡ ಮೇಟಿ.—ಮಾನ್ಯ ಮಂತ್ರಿಗಳು ಉತ್ತರವನ್ನು ನೋಡಿದರೆ, ನಮ್ಮ ಭಾಗದಲ್ಲಿ ಕುಷ್ಠರೋಗಿಗಳ ಸಂಖ್ಯೆ ಕಡಿಮೆ ಎನ್ನುವ ಅರ್ಥವೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಕಡಿಮೆ ಇದ್ದಾರೆ ಜಾಸ್ತಿ ಇದ್ದಾರೆ ಎನ್ನುವ ಪ್ರಶ್ನೆಯಲ್ಲ, ರಾಜ್ಯದ ಎಲ್ಲಾ ಕಡೆಗಳಲ್ಲೂ ಪುನರ್ವಸತಿ ಕೇಂದ್ರಗಳನ್ನು ಪ್ರಾರಂಭ ಮಾಡಬೇಕೆಂದು ಸರ್ಕಾರ ನಿಗದಿ ಮಾಡಿ ಒಂದೊಂದು ವ್ಯಾಪ್ತಿಯಲ್ಲಿ ಒಂದೊಂದು ಪುನರ್ವಸತಿ ಕೇಂದ್ರಗಳನ್ನು ಮಾಡಿದ್ದೇವೆ. ಕುಷ್ಠ ರೋಗಿಗಳಿಗೆ ಸಂಬಂಧಪಟ್ಟ ಹಾಗೆ ಕೇಂದ್ರ ಸರ್ಕಾರದಿಂದ ಮಂಜೂರಾತಿ ಬರಬೇಕಾಗಿದೆ. ಈಗಾಗಲೇ ಇಡೀ ರಾಜ್ಯದಲ್ಲಿ ೧೬ ಕುಷ್ಠ ರೋಗಿಗಳ ಪುನರ್ವಸತಿ ಕೇಂದ್ರಗಳಿವೆ, ಅದರಲ್ಲಿ ಮೂರು ಪುನರ್ವಸತಿ ಕೇಂದ್ರಗಳು ಕರ್ನಾಟಕದಲ್ಲಿಯೇ ಇವೆ. ಸದ್ಯದ ಪರಿಸ್ಥಿತಿಯಲ್ಲಿ ಮತ್ತೊಂದು ಪ್ರಾರಂಭ ಮಾಡತಕ್ಕ ಪರಿಸ್ಥಿತಿ ಇಲ್ಲವೆಂದು ಮಾನ್ಯ ಸದಸ್ಯರಿಗೆ ತಿಳಿಸಬಯಸುತ್ತೇನೆ.

ಶ್ರೀ ಜಿ.ಎಸ್. ದೊಡ್ಡ ಮೇಟಿ.—ಈ ಬಗ್ಗೆ ಸಾರ್ವಜನಿಕರಿಂದ ಬೇಡಿಕೆ ಬಂದಿದೆಯೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಬಂದಿಲ್ಲ.

ಶ್ರೀ ಜಿ.ಎಸ್. ದೊಡ್ಡ ಮೇಟಿ.—ಕುಷ್ಠರೋಗಿಗಳಿಂದ ಬೇಡಿಕೆ ಸರ್ಕಾರಕ್ಕೆ ಬಂದಿಲ್ಲವೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಕುಷ್ಠರೋಗಿಗಳ ಪುನರ್ವಸತಿ ಕೇಂದ್ರವನ್ನು ಪ್ರಾರಂಭ ಮಾಡಬೇಕೆಂದು ಸಾರ್ವಜನಿಕರಿಂದ ಮತ್ತು ಕುಷ್ಠರೋಗಿಗಳಿಂದ ಯಾವುದೇ ಬೇಡಿಕೆ ಸರ್ಕಾರಕ್ಕೆ ಬಂದಿಲ್ಲ.

ಮಂತ್ರಿಗಳ ಕಾರ್ಯಾಲಯಗಳಿಗೆ ಮಂಜೂರಾದ ಸಿಬ್ಬಂದಿ ವರ್ಗ

(೨೨೭) ಶ್ರೀ ಎಂ. ಎಂ. ನದಾಫ್ (ಶಿಕ್ಷಾಂವ್).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಪ್ರತಿಯೊಬ್ಬ ಸಚಿವರುಗಳಿಗೆ ಕೊಟ್ಟಿರುವ ಆಪ್ತ ಕಾರ್ಯದರ್ಶಿಗಳ ಮತ್ತು ಆಪ್ತ ಸಹಾಯಕರುಗಳ ಸಂಖ್ಯೆ ಎಷ್ಟು? ಪ್ರತಿಯೊಬ್ಬ ಆಪ್ತ ಸಹಾಯಕರಿಗೆ ವಹಿಸಿರುವ ಕೆಲಸವೇನು?

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮಾನ್ಯ ಮುಖ್ಯಮಂತ್ರಿಗಳು).—

ಅ) ಪ್ರತಿಯೊಬ್ಬ ಸಚಿವರುಗಳಿಗೂ ಹಾಗೂ ರಾಜ್ಯ ಸಚಿವರುಗಳಿಗೂ ಕರ್ನಾಟಕ ಸರ್ಕಾರದ ಆಜ್ಞೆ ಕ್ರಮಾಂಕ ಜಿಎಡಿ ೪೫ ಎಎಸ್ಎಂ ೧೯೭೪ ದಿನಾಂಕ ೨೯-೬-೧೯೭೪ ಮತ್ತು ಸರ್ಕಾರಿ ಆದೇಶ ಕ್ರಮಾಂಕ ಸಂಖ್ಯೆ ಡಿಪಿಎಆರ್ ೩೯೭ ಎಎಸ್ಎಂ ೭೯ ದಿನಾಂಕ ೨೨-೧೨-೧೯೭೯ರ ಪ್ರಕಾರ ಸಚಿವರ ಆಪ್ತ ಸಿಬ್ಬಂದಿ ವರ್ಗದ ವಿವರವು ಪ್ರಸ್ತುತ ಈ ಕೆಳಗೆ ಸೂಚಿಸಿದಂತೆ ಇದೆ.

೧) ಆಪ್ತ ಕಾರ್ಯದರ್ಶಿಯ ಹುದ್ದೆಗಳು ಒಂದು.

೨) 'ಸಿ' ವರ್ಗದ ಶ್ರೇಣಿಯ ಆಪ್ತ ಸಹಾಯಕರುಗಳ ಹುದ್ದೆಗಳು ಐದು.

ಆ) ಸಚಿವರುಗಳ ಖಾತೆಗೆ ಸಂಬಂಧಪಟ್ಟಂತೆ ಕಛೇರಿಯ ಕೆಲಸ ಕಾರ್ಯಗಳನ್ನು ನೋಡಿ ಕೊಳ್ಳುವಲ್ಲಿ ಸಹಾಯಕರಾಗುವುದು ಹಾಗೂ ಸಚಿವರ ಪೂಜನೆಯ ಮೇರೆಗೆ ಕಾಲ ಕಾಲಕ್ಕೆ ಒಪ್ಪಿಸಿದ ಕಾರ್ಯವನ್ನು ನಿರ್ವಹಿಸುವುದು.

ಶ್ರೀ ಎಂ.ಎಂ. ನದಾಫ್ ಅವರ ಪರವಾಗಿ (ಶ್ರೀ ಲಮಾಣಿ ಹೆಗ್ಗಪ್ಪ ದೇಶಪ್ಪ ಪ್ರಶ್ನೆ ಕೇಳಿದರು)

ಶ್ರೀ ಲಮಾಣಿ ಹೆಗ್ಗಪ್ಪ ದೇಶಪ್ಪ.— ಏನನ್ನ ಮುಖ್ಯಮಂತ್ರಿಗಳು ತಮ್ಮ ಉತ್ತರದಲ್ಲಿ ಒಬ್ಬ ಮಂತ್ರಿಗಳಿಗೆ ಒಬ್ಬರು ಆಪ್ತ ಕಾರ್ಯಾಲಯದ ೫ ಜನ ಆಪ್ತ ಸಹಾಯಕರು ಇದ್ದಾರೆಂದು ಹೇಳಿದ್ದಾರೆ. ಈಗಾಗಲೇ ಕರ್ನಾಟಕ ರಾಜ್ಯದಲ್ಲಿ ಹಣದ ಕೊರತೆ ಇದೆ. ಹಣದ ಕೊರತೆಯನ್ನು ಲಕ್ಷದಲ್ಲಿಟ್ಟುಕೊಂಡು ಸಹಾಯಕರ ಸಂಖ್ಯೆಯನ್ನು ಕಡಿಮೆ ಮಾಡಲಿಕ್ಕೆ ಸಾಧ್ಯವೇ?

ಶ್ರೀ ರಾಮಕೃಷ್ಣ ಹೆಗ್ಗಡೆ.— ಬೇರೆ ರಾಜ್ಯಗಳಿಗೆ ನಮ್ಮ ರಾಜ್ಯದಲ್ಲಿರತಕ್ಕ ವ್ಯವಸ್ಥೆಯನ್ನು ಹೋಲಿಸಿ ನೋಡಿದರೆ ಮಂತ್ರಿಗಳ ಆಪ್ತ ಕಾರ್ಯಾಲಯದಲ್ಲಿ ಸಿಬ್ಬಂದಿ ಬಹಳ ಕಡಿಮೆ ಇದೆ. ಮಂತ್ರಿಗಳು ಕೆಲಸ ಮಾಡಬೇಕೆಂದು ಮಾನ್ಯ ಸದಸ್ಯರಿಗೆ ಅಪೇಕ್ಷೆ ಇದ್ದರೆ ಕನಿಷ್ಠ ಅಷ್ಟಾದರೂ ಇರಲೇಬೇಕು.

ಶ್ರೀ ಲಮಾಣಿ ಹೆಗ್ಗಪ್ಪ ದೇಶಪ್ಪ.— ಮಂತ್ರಿಗಳ ಆಪ್ತ ಕಾರ್ಯಾಲಯದಲ್ಲಿರತಕ್ಕ ೬ ಜನರ ಖರ್ಚು ತಿಂಗಳಿಗೆ ಎಷ್ಟಾಗುತ್ತದೆ ಎಂಬುದನ್ನು ತಿಳಿಸುತ್ತೀರಾ?

ಶ್ರೀ ರಾಮಕೃಷ್ಣ ಹೆಗ್ಗಡೆ.— ಆ ವಿವರಗಳಿಗೆ ಮತ್ತೊಂದು ಪ್ರಶ್ನೆ ಕೇಳಿದರೆ ಉತ್ತರ ಹೇಳುತ್ತೇನೆ.

ಶಿಕಾರಿಪುರ ಆಸ್ಪತ್ರೆಗೆ ದಂತವೈದ್ಯರನ್ನು ನೇಮಕ ಮಾಡುವುದು

(೧೨೫) ಶ್ರೀ ಯಡಿಯೂರಪ್ಪ (ಶಿಕಾರಿಪುರ).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಶಿಕಾರಿಪುರ ಸಂಯುಕ್ತ ಆಸ್ಪತ್ರೆಯಲ್ಲಿ ಕೆಲಸ ಮಾಡುತ್ತಿದ್ದ ದಂತ ವೈದ್ಯರನ್ನು ಸರ್ಕಾರದವರು ತರಬೇತಿಗಾಗಿ ಕಳುಹಿಸಿದು ಅವರು ವಾಪಸ್ಸು ಶಿಕಾರಿಪುರಕ್ಕೆ ಬಂದು ಕೆಲಸಕ್ಕೆ ಹಾಜರಾಗದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಸದರಿ ಆಸ್ಪತ್ರೆಯಲ್ಲಿ ದಂತ ವೈದ್ಯರಿಲ್ಲದೆ ಇರುವುದರಿಂದ ಅಲ್ಲಿಗೆ ಕೂಡಲೇ ವೈದ್ಯರನ್ನು ನೇಮಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಹೌದು

ಆ) ೩೬ ದಂತ ವೈದ್ಯರನ್ನು ಆಯ್ಕೆ ಮಾಡಲು ಕರ್ನಾಟಕ ಲೋಕ ಸೇವಾ ಆಯೋಗವನ್ನು ಕೇಳಿದ್ದು ಆಯೋಗವು ಆಯ್ಕೆಯಾದ ವೈದ್ಯರ ಪಟ್ಟಿಯನ್ನು ಕಳಿಸಿದ ಕೂಡಲೇ ಮೇಲಿನ ಬೇಡಿಕೆಯನ್ನು ಗಮನದಲ್ಲಿಟ್ಟುಕೊಂಡು ದಂತ ವೈದ್ಯರನ್ನು ತುಂಬಲಾಗುವುದು.

ಸಾರ್ವಜನಿಕರಿಗೆ ಆಗುವ ಅನಾನುಕೂಲತೆಗಳನ್ನು ತಪ್ಪಿಸುವುದಕ್ಕಾಗಿ ಸಾಗರ ಜನರಲ್ ಆಸ್ಪತ್ರೆ ಯಿಂದ ಒಬ್ಬ ದಂತ ವೈದ್ಯರು ವಾರಕ್ಕೆ ಒಂದು ಬಾರಿ ಶಿಕಾರಿಪುರ ಆಸ್ಪತ್ರೆಗೆ ಹೋಗಿ ಬರುತ್ತಿರುವರು. ಈ ವ್ಯವಸ್ಥೆಯು ಖಾಯಂ ದಂತ ವೈದ್ಯರನ್ನು ನೇಮಿಸುವವರೆಗೆ ಮುಂದುವರಿಯುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಮಾನ್ಯ ಅಧ್ಯಕ್ಷರೇ, ಶಿಕಾರಿಪುರ ತಾಲ್ಲೂಕು ಕೇಂದ್ರ ಹಿಂದಿನ ಸರ್ಕಾರ ಮತ್ತು ಈಗಿನ ಸರ್ಕಾರದ ಪ್ರಯತ್ನದಿಂದ ಜನರಲ್ ಆಸ್ಪತ್ರೆಯಾಗುತ್ತಿದೆ. ಈ ಸಂದರ್ಭದಲ್ಲಿ ಅಲ್ಲಿದ್ದಂತಹ ದಂತ ವೈದ್ಯರು ಟ್ರೈನಿಂಗ್ ಹೋದವರು ವಾಪಸ್ಸು ಬರಲಿಲ್ಲ. ಲೋಕ ಸೇವಾ ಆಯೋಗದವರು ಆಯ್ಕೆಯಾದ ವೈದ್ಯರ ಪಟ್ಟಿಯನ್ನು ಕಳಿಸಿದ ಮೇಲೆ ನೇಮಕ ಮಾಡುತ್ತೇವೆಂದು ಹೇಳುತ್ತೀರಿ. ಈಗ ಅಲ್ಲಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿದ್ದೀರಿ, 'ದೇವಸಾನ ದೊಳಗೆ ದೇವರಿದ್ದು ಪೂಜೆ ಮಾಡಲಿಕ್ಕೆ ಪೂಜಾರಿ ಇಲ್ಲದ ಹಾಗೆ' ಆಗಿದೆ. ದಯಮಾಡಿ ಆದಷ್ಟು ಬೇಗ ದಂತವೈದ್ಯರನ್ನು ನೇಮಕ ಮಾಡಿದರೆ ಬಹಳ ಉಪಕಾರ ಮಾಡಿದಂತಾಗುತ್ತದೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಅಧ್ಯಕ್ಷರು.— ಪ್ರಶ್ನೆ ನಂ. ೩೪೬ (೧೨೬) ಶ್ರೀ ಎ. ಎ. ನಿಂಬಾಲ್ಕರ್, ಸದಸ್ಯರು ಗೈರು ಪ್ರಾಚಾರ.